

**Dispożittiv**

Il-prinċipju ta' nondiskriminazzjoni minhabba n-nazzjonalità, stabbilit fl-Artikolu 18 TFUE, għandu jiġi interpretat fis-sens li ma jipprekludix li l-ġurisdizzjoni tal-qrati tal-Istat Membru li fit-territorju tiegħu tkun tinsab ir-residenza abitwali tar-rikorrent, bħal dik prevista fis-sitt inċiż tal-Artikolu 3(1)(a) tar-Regolament tal-Kunsill (KE) Nru 2201/2003 tas-27 ta' Novembru 2003 dwar il-ġurisdizzjoni u r-rikonnoxximent u l-infurzar ta' sentenzi fi kwistjonijiet matrimonjali u kwistjonijiet ta' responsabbiltà tal-ġenituri, u li jirrevoka r-Regolament (KE) Nru 1347/2000, tkun sugġetta għal perijodu minimu ta' residenza tar-rikorrent, immedjatament qabel il-preżentata tat-talba tiegħu, ta' sitt xhur iqsar minn dik prevista fil-hames inċiż tal-Artikolu 3(1)(a) ta' dan ir-regolament, minhabba li l-persuna kkonċernata tkun ċittadina ta' dan l-Istat Membru.

(<sup>1</sup>) ĠU C 35, 1.02.2021.

**Sentenza tal-Qorti tal-Ġustizzja (Is-Sitt Awla) tal-10 ta' Frar 2022 (talba għal deċiżjoni preliminari tas-Supreme Court – l-Irlanda) – PF, MF vs Minister for Agriculture Food and the Marine, Sea Fisheries Protection Authority**

(Kawża C-564/20) (<sup>1</sup>)

*(Rinviju għal deċiżjoni preliminari – Politika komuni tas-sajd – Regolament (KE) Nru 1224/2009 – Sistema ta' kontroll – Artikolu 33(2)(a) u Artikolu 34 – Reġistrazzjonijiet dwar il-qabdiet u l-isforz tas-sajd – Trażmissjoni lill-Kummissjoni Ewropea ta' informazzjoni dwar il-kwantitajiet tal-awwisti maqbuda – Possibbiltà li tintuża data differenti minn dik li tidher fil-ġurnal ta' abbord dwar is-sajd – Metodu raġonevoli u xjentifikament validu għall-ipproċessar u l-verifika tad-data – Gheluq tas-sajd)*

(2022/C 148/08)

Lingwa tal-kawża: l-Ingliż

**Qorti tar-rinviju**

Supreme Court

**Partijiet fil-kawża prinċipali**

Rikorrenti: PF, MF

Konvenuti: Minister for Agriculture Food and the Marine, Sea Fisheries Protection Authority

**Dispożittiv**

L-Artikolu 33(2)(a) u l-Artikoli 34 tar-Regolament tal-Kunsill (KE) Nru 1224/2009 tal-20 ta' Novembru 2009 li jstabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006, kif emendat bir-Regolament (UE) 2015/812 tal-Parlament Ewropew u tal-Kunsill tal-20 ta' Mejju 2015, għandhom jiġu interpretati fis-sens li l-Awtorità Wahda ta' Kontroll ta' Stat Membru ma hijiex obligata tinnotifika lill-Kummissjoni Ewropea biss id-data rreġistrata mill-kaptani ta' bastimenti tas-sajd fil-ġurnal ta' abbord dwar is-sajd, skont l-Artikoli 14 u 15 ta' dan ir-regolament, iżda tista' tuża metodu raġonevoli u xjentifikament validu, bħal dak imsejjaħ tal-“hin mghoddi”, sabiex tippoċessa dawn iċ-ċifri bil-għan li tiżgura l-eżattezza taċ-ċifri dwar il-qbid li hija tinnotifika lill-Kummissjoni.

(<sup>1</sup>) ĠU C 19, 18.1.2021.